,_. संस्कृत साहित्य सारेता 


४ ए.्न्क- >> “>. 
४-१ 
| 82... 
1 र 
री ऱ क वि कॉ न शाती 
1. क ष् “€ हि 1“ 
५ ९ क ष्ट 4 
घा 6 २ कड ल 
भृ ह.“ 
|... 42६. 
र र“ _ 


साहित्य 
ह हि | 2४७ सं वि र 


कालिदास-कुत 


स्घुवंश 


कथासार 
> 
अमरन्द्र 


वारा अन्डकंपनी, पब्लिशसे (प्रायव्हेट) लि? 


एभ्‌. के. वोरा 
वोरा अँन्ड कंपती, 
______ पब्लिशर्स (प्रायव्हेट) लि० 
३ राउंड बिल्डिंग, 
काळबादेवी रस्ता,मुंबई २ 


क _ किमत सहा आणे 
ग ज्र पहिली आवृत्ती : १९५६ 
__ सर्वाधिकार प्रकाशकाधीन 


र 


संस्कृत-साहित्य-सरिता 

विशाल मदह्ासागरालठा असख्य नथ्या येऊन मिळत 
असतात. अश्या अगणित नद्यांनींच अमर्याद सागर बन- 
लेला असतो, संस्कृत साहित्याचा महासागरह्दि असाच 
अनेक सरितांनीं समद्ध झालेला आहे, ' संस्कृत-साहित्य- 
सरिता ? असं नांव दिलेल्या या वाडमयमाठेंतन आपली 
आदिभाषा जी संस्कृत तिच्यांतील उत्तम उत्तम वाड्मयाचा 
कथारूपानं थोडक्यांत परिचय करून देण्याचं आम्ही 
योजिलं आह. संस्कृत वाचणारे थोडे आणि समजणारे 
तर त्याहून कमी. तेव्हां आजच्या सर्वसामान्य माणसाला, 
ठिहितां-वाचतां येऊ लागलेल्या नवशिक्षितालाहि या 
संस्कत-वाणीचा आस्वाद कसा घेतां येणार £ परंतु 
त्यांना तो मिळणे तर आवश्यक आहे; कारण संस्कृत 
भार्षेतील वाडमय हा आपला फार थोर वारसा आहे 
तों गमावर्णे म्हृणजे सर्वेस्वच गमावन बसण. यासाठींच 
संस्कृत भाषेतील थोर, प्रसिद्ध अशा वाहूमयकृ्तीचें, 
नाटकांचें आणि काव्याचे, कथासार वाच्चकांपुढ सादर 
करीत आहांत 

आम्ही असं समजतो कीं, देवभार्षेतील या वाडमयीभ 
कलाकृतींचा परिचय वरून देण्याची आमची ही योजना 
एक 'चांगळी योजना आहे-एक सत्संकल्प आहे. आणि 
असे सत्संकल्प उत्तम रीतीनें तडीला नेण्याचे काम 
जनताजनादनाचेंच आहे. तें तसें घडो, हवीच इच्छा. 


"ण्मकोशक 


परिचय 


।र॒घुपातिः “राघव?, “रघुवीर? रामचंद्र) हवे पात्र 
शब्द आपल्या भारत देशांत शेकडो वर्षापासून चालत 
आलेळे आहेत. राम ज्या थोर कुळांत जन्माला आले तें 
रघुकुल. वैवस्वतापासून हें महान राजघराणे सुरू झालें. 
त्या रघुकुळाचा इतिहास सांगणारे एक महाकाव्य पुष्कळ 
वषांपूर्वी कालिदास कवीनें लिहिलें. त्याच्या या मह्ाकाव्यांत 
जसा इतिह्वास आहे तसेंच त्यांत काव्याचे सर्वे गुणह्वि 


सामावलेळे आहेत, उपमेनें आपली कलाकृती खुलवून 


दाखविण्यांत तर कालिदासाचा हातखंडाच आहे. यांतढीं 


आदर्श व्यक्तींची वर्णने मनाला वरच्या वातावरणांत 


नेऊन जसा आनंद देतात तंशींच यांतीळ सुंदर निसर्ग- 
वणनीाहि चित्ताळा आल्हाद देतात. 


मोठमोठे राजे उत्पन झाळे, त्यांनी प्रचंड साम्राज्ये 
स्थापन केलीं आणि एक दिवस तीं काळाच्या उदरांत 
गडप होऊन गेलीं. परंतु दिळीप-दशरथासारखे आणि 
रघु-रामचंद्रासारखे जे महापुरुष निर्माण झाले त्यांची 
कौर्ति कधीं क्षीण झाली नाहीं कीं नाहींशीह्वि झाली 
नाहीं. त्यांच्या थोर चरित्रांचे आदर रघुवंश !न 
भाजहि आपणासमोर ठेवले आक्देत ही “ रघुवंश ' ची 
केवढी महती ! 


--अमरेन्द्र 


रघुवंदा 


सूर्यवंशामध्यें वेवस्वत नांवाचा एक मोठा पराक्रमी 
राजा होऊन गेला. सुर्यकुलांतील हा पहिला राजा. याच्या- 
पासून सूर्यकुलाचा प्रारंभ झाला. या राजकुळांतच पुढें 
दिलीप राजा उदयाला आला.दिलीपाच्या राज्यकारभारानें 
सर्वाना सुख मिळूं लागलें. दिलीपाचें वतन जितकें शुद्ध 
होतें तितकाच त्याचा पराक्रम मोठा होता. 

या वैभवशाली राजाच्या पत्नीचे नांव सुदक्षिणा. राजा- 
राणींचे एकमेकांवर अतिशय प्रेम होतें. परंतु पोटीं संतान 
नसल्यामुळे तीं दोघेहि मनांतून कष्टी होतीं. पुष्कळ वर्षे 
होऊन गेलीं तरी त्यांना मूलबाळ कांहीं झालें नाहीं. तेव्हां 
अखेर त्यांनीं आपले गुरु वसिष्ठ क्र॒षि यांच्याकडे जाण्याचे 
ठरविलें. | 

राज्यकारभार मंत्र्यांच्या हातीं सोंपवून राजा दिलीप 
ब राणी सुदक्षिणा एके दिवशीं वसिष्ठांच्या आश्रमांत निघून 
आलीं. गुरु वसिष्ठ व त्यांची पत्नी अरुंधती या दोघांनाहि 
राजाराणींनीं लवून नमस्कार केला. त्यांना आशीर्वाद देत 
_ वसिष्ठांनीं ' सवे कांहीं ठीक चाललें आहे ना?' असा 
खुक्यालीचा प्रन विचारला. सवे कांहीं उत्तम चाललें अस- 
ल्याचें सांगून राजा दिलीप म्हणाला, “ पण गुरुदेव, 
मुलगा नसल्यामुळें ह्या सार्‍या वेभवांतहि आम्हांला सुख 
वाटत नाहीं. कृपा करून आमचा वंश चालविणारा मलगा 
आम्हांला होईल असा कांहीं तरी उपाय आपण सांगा. 


(२) 


आत्तांपर्यंत आमच्या या इक्ष्वाकु वंद्यांतले पुरुष प्रत्येक 
अडचणींतून आपल्या साहाय्यानेंच पार पडलेले आहेत. ” 
राजाचे ते मानसिक दु:खाच्या कढांतून उमटलेले शब्द 
ऐकून वसिष्ठ विचार करू लागले. थोडा वेळ डोळे मिटून 
ध्यान केल्यावर त्यांना असें दिसून आलें. ते सांगूं लागले. 

“ राजा, पूर्वी एकदां तूं देवराज इंद्राचा निरोप घेऊन 
स्वर्गलोकांतून पृथ्वीवर येत होतास. तुला आठवत नसेल, 
पण त्या वेळीं वाटेतच कल्पवृक्षाखालीं देवांची गाय कामधेनु 
सुरभि विसांव्याला बसली होती. परंतु अयोध्येला राज- 
वाड्यांत असलेल्या आपल्या पत्नीकडे लवकर परतण्याच्या 
रूगबगींत तूं असल्यामुळें तुझें लक्ष कामधेनूकडे गेलें नाहीं. 
वास्तविक कामधेनु ही पूज्य आहे. आणि तूं तर तिच्याकडं 
लक्षहि न देतां पुढें निघून गेलास. त्यामुळें अर्थातच ती 
तुझ्यावर रागावली आणि तिनें तुला शाप देऊन टाकला 
कीं, “ ज्या अर्थी आपल्या पत्नीच्या विचारांत मग्न राहून 
तू माझा अपमान केला आहेस त्या अर्थी जोंपर्यंत माझ्या 
मुलीची सेवा तूं करणार नाहींस तोंपर्यंत तुझ्या राणीच्या 
पोटीं मुलगा जन्माला येणार नाहीं. ' 

“ कामधेनूर्ने हा शाप दिला तेव्हां आकाशांत गडगडाट 
होत असल्याने तुला तो शाप ऐकूंहि आला नाहीं. परंतु 
तुला मुलगा न होण्याचें खरें कारण हें आहे. तेव्हां तू आतां 
असे कुर. माझ्या आश्रमांत कामधेनूची मुलगी नंदिनी आहे. 
तिची तुम्ही दोघांनींहि भक्तिभावानें सेवा केलीत तर ती 
प्रसन्न होईल जाणि तिच्या कृपेनेंच पुत्रप्राप्तीची तुझी 
1. दत होेळ-. 


(३) 

गुरु वसिष्ठ इतकें बोलताहेत तोंच नन्दिनी समोर दिसली. 
रानांत चरावयाला गेली होती तिकडून ती याचवेळी 
आश्रमांत परत येत होती. | 

नन्दिनीला समोर पाहातांच वसिष्ठ म्हणाले, “राजा नांव 
घेतांच ही दत्त म्हणून येऊन समोर उभी राहिली त्या अर्थी 
तुझी मनकामना पुरी झालीच असें समज. मात्र ही 
प्रसचन होईपर्यंत तुला हिची मनःपूर्वेक सेवा करीत 
राहिलें पाहिजे. ” 

राजाराणींनीं गुरु वसिष्ठांची आज्ञा तत्काळ मान्य 
केली. आश्रमांत राहूनच त्या दोघांनीं. नन्दिनीची सवे प्रकारें 
सेवा करावयास सुरुवात केली. 

दुसरे दिवशीं सकाळीं तीं दोघेंहि आश्रमांतील वेद- 
मंत्रांच्या पठणानें जागीं झालीं. राणी सुदक्षिणेनें नन्दिनीची 
गंधफुलांनीं पुजा केली. वासराचें पोट भरतांच दिलीपानें 
नन्दिनीरचे दावे सोडलें. गाय रानाकडे निघाली तेव्हां 
राजा-राणीहि तिच्या मागोमाग चालूं लागलीं. थोडें दूर 
गेल्यावर दिलीपानें राणीला सेवकांसह परत पाठवून दिलें 
आणि तो एकटाच गायीबरोबर पुढें निघाला. गाय मनाला 
येईल त्याप्रमाणें चरत चरत रानांत फिरत होती आणि 
राजाहि धनुष्य-बाण घेऊन तिच्या रक्षणासाठीं तिच्या 
मागोमाग चालला होता. गाय जिथें थांबेल तिथें तोहि 
थांबे, ती विसांवा घेत बसेल तिथें हाहि बसे. कधीं तिला 
कोवळा कोवळा चारा आणून भरव, कधीं नवीन उगवलेल्या 
कोंबासारख्या तिच्या नितळ पाठीवरून हात फिरव, कधीं 
तिच्या अंगावर बसणार्‍या साऱ्या वार, अशा प्रकारें 

(४) 
दिलीप राजा नन्दिनीची अगदीं मनापासून सेवा करीत होता. 


रात्रीं दूध काढून झाल्यावर राजाराणींनीं नाना प्रकारें. 


गायीची सेवा केली. गायीला झोंप लागल्यानंतर तीं दोघें 
झोंपण्यासाठीं तेथून उठलीं. आणि पुन्हा सकाळीं गायीच्या 
अगोदर उठून तिच्या सेवेंत तत्पर झाली. 


याप्रमाणें नन्दिनीच्या सेवेचा कार्यक्रम दररोज चालू 
झाला. होतां होतां असे एकवीस दिवस लोटले, तेव्हां 
नन्दिनीच्या मनांत आलें कीं आतां राजा दिलीपाची 
परीक्षा पाहावी. 

दुसर्‍या दिवशीं ती गाय चरत चरत हिमाल्यांतील 
एका गुहेंत शिरली. राजा हिमालयाची शोभा पाहात 
गायीच्या रक्षणासाठीं बाहेरच उभा होता. इतक्यांत 
एकाएकीं त्या गायीचां करुण हंबरडा त्याला ऐकूं आला. 
त्यानें झटदिशीं पुढें होऊन पाहिलें तों गुहेंत एका सिंहाने 
तिच्यावर झेप टाकली असून तो तिला खाण्याच्या बेतांत 
आहे. अर्थातच त्याचा उजवा हात पाठीशीं असलेल्या 


भात्यांतून बाण खेंचण्यासाठीं वळला. पण तो हात तिथेच 


चिकटून राहिला. राजानें पुष्कळ प्रयत्न केला पण तो 
तेथून निघेचना. आइचर्यानें व दुःखानें राजा अगदीं संतापून 
गेला. नन्दिनीचा जीव सिंहाच्या तावडींतून वांचवितां येत 
नाहीं, असें पाहुन त्याला अतिशय राग आला. पण इतक्यांत 
समोरचा सिह माणसाप्रमाणे बोलूं लागून त्याला म्हणाला, 
“हे राजा, मोठमोठीं झाडें मुळापासून उपटून टाकणारा 
वारा कितीहि शक्‍्तिवान झाला तरी दगडी कातळाचें तो 


(५) 


काय वांकडें करूं शकणार! मला मारण्याच्या फंदांत तूं 
पडूं नयेस हें बरें ! 

“बाबारे, मी असा तसा सिह नव्हें. माझें नांव कुंभोदर. 
तिथे समोर जो देवदाराचा वृक्ष दिसतो आहे ना, तो 
भगवान शंकरांचा मानलेला मुलगा आहे. देवी पावेतीनें 
त्याला आपल्या हातांनीं पाणी घालून लहानाचा मोठा 
केला आहे. मागे एकदां एका जंगली हत्तीनें त्याला आपली 
पाठ घासल्यामुळें त्याची साल निघाली होती. तें पाहून 
देवी पार्वतीला फार वाईट वाटलें. तेव्हांपासून त्या झाडाचें 
रक्षण करण्यासाठीं माझी इथें नेम॑णूक झालेली आहे ; 
आणि नियम असा घालून दिलेला आहे कों, जो कोणी 
प्राणी आपसुख येथें चालत येईल त्याची शिकार करून 
मीं आपलें पोट भरावें. ही गाय आपल्या पायांनींच चालत 
. इथें आली. आतां ती माझ्या. पोटांत जाऊन माझी भूक 
चांगली भागेल. हे राजा, शस्त्राने ज्याचें रक्षण करावयाचें 
त्याचें रक्षण प्रयत्न करूनहि होऊं शकत नाहीं, असें ठरलें 
तर त्यांत शस्त्रधाऱयाला कांहीं दोष लागत नाहीं. तेव्हां 
तुला यांत लाज वाटण्यासारखे कांहीं नाहीं. आतां तूं या 
गायीला वांचविण्याच्या भरीला न पडतां क्रषींच्या 
आश्रमांत परत जा. तूं तुझें कतेव्य केलेलें आहेस. तुझी 
- गुरुभक्तिहि दिसून आलेली आहे. ” 

बाण सोडून सिहाला मारणें अशक्‍य आहे असें राजाला 
दिसून आलें, तेव्हां तो हात जोडून त्याला म्हणाला “ तुझे 
धनी आणि या जगाचे निर्माते, रक्षण व नाश करणारे जे 
बलाढ्य महादेव त्यांना मी नमस्कार करतों. परंतु गुरूंच्या 

यज्ञाचे साधन असलेली ही गाय मारली जात असतांना तें 
मी स्वस्थ बसून कसें पाहूं? हे वनराज, येऊन जाऊन 
तुझा भुकेचाच प्रश्‍न आहे ना? मग असें कर, त्या गायीला 
सोडून दे आणि तिच्याऐंवजीं तूं मलाच खाऊन टाक 
“त अगदींच असमंजस मनुष्य दिसतोस, राजा ।! 
सिहानें त्यावर हंसून उत्तर दिलें. “ आपला जीव देऊन तूं 
केवळ एका गायीला वांचविणार ? त्यापेक्षां जिवंत राहून 
आपल्या सवे प्रजेचें पुष्कळ वर्षेपर्यंत रक्षण करीत राहणें, 
हेंच शहाणपणाचे नाहीं का? :५ 
“ एक तर असें करण्याने मी माझा क्षत्रियधम गमावून 
बसेन.” राजा त्यावर उत्तरला. “दुबळ्यांचें रक्षण करतात 
तेच खरे क्षत्रिय.आणि दुसरे, ही गाय म्हणजे कांहीं सामान्य 
नाहीं. देवांच्या गायीइतके हिचे महत्त्व असून असंख्य गायी र; 
एकत्र केल्या तरी त्यांनीं हिची बरोबरी होणार नाहीं. 
अक्षा प्रकारें राजा दिलीपानें त्या शंकर-सेवक सिहाची 
पुष्कळ विनवणी केली. ,“ तूं आपल्या धन्याच्या कामासाठी 
जर एवढे श्रम घेतोस तर माझ्या गुरूंच्या सेवेसाठी मळा 
. आपले प्राण देऊन त्यांच्या या यज्ञाच्या गायीची सुटका 
करण्याच्या बाबतींत कां अडवतोस ? तेव्हां तूं मलाच 
खाऊन टाक. ” असें म्हणून राजानें धनुष्यबाण बाजूला 
काढून ठेवले आणि स्वतः त्या सिंहासमोर त्यानेंआपल्याला 
_... खावे म्हणून तो आडवा पडला १४. 
पण इतक्यांत काय चमत्कार झाला ! सिहाची झडप 
: त्याच्या अंगावर येण्याऐवजीं आकाशांतून त्याच्यावर पुष्प- 
'वृष्टि होऊं लागली. राजानें आश्‍चर्यानें उठून पाहिले तों 

तेथें सिह नव्हता. देव वरून त्यांच्यावर फुलें उधळीत होते 
आणि गरु वसिष्ठांची गाय नन्दिनी प्रेमळपणानें त्याच्या- 
कडें पाहात म्हणत होती, “ हे थोर पुरुषा, ऊठ. माझ्या 
मा्येचाच हा सगळा खेळ होता. गुरु वसिष्ठांचा असा 
प्रभाव आहे कीं प्रत्यक्ष यमसुद्धां माझ्यावर हात टाकू हाकत 
:_ नाहीं, तिथें या एका सामान्य सिंहाची काय कथा? तुझ्या 
. गरुभक्‍तीनें व त केलेल्या माझ्या कठिण सेवेनें मी प्रसन्न झालें 
-_ आहें. मी केवळदूध देणारी गाय नाहीं,मी वरहि देऊं शकतें 
_ तुझ्य़ा इच्छेला येईल तो वर माग 
| राजानें नन्दिनीला नम्रपणानें नमस्कार करून म्हटलें 
-_ “ आपल्या कुळाची कीति वाढवील असा सुपुत्र राणी 
सुदक्षिणेच्या पोटीं जन्माला येऊं दे,हेंच माझें मागणें आहे. 
नन्दिनीनें लगेच “ तसें होईल. ' असा आशीर्वाद देऊन 
. सांगितलें कों, “एका द्रोणांत माझें दूध काढून तुम्ही दोघेहि 
._ प्या म्हणजे तुमचे मनोरथ पूर्ण होतील 
___ अत्यंत आनंदित अंत:करणानें व समाधानाने आश्रमांत 
र परत आल्यावर राजानें ही हकीकत गुरु वसिष्ठांना 
4 ' सांगितली. राणीलाहि सवे गोष्टी समजल्या. नन्दिनीनें 
_ सांगितल्याप्रमाणें तिर्चे दूध पिऊन तीं दोघे-राजाराणी-- 
- ' वसिष्ठांचा आक्षीर्वाद घेऊन अयोध्येला परत आलीं 


न्ट्ख ्कच- 
जक र 


राणी सुदक्षिणेला सुमुहुर्तावर एक सुलक्षणी मुलगा 
' झाला. या मुलाचें नांव ठेवलें रघु. या पुत्रजन्मानें अयोध्येत 
. सवंत्र आनंदीआनंद पसरला 

हळुहळु रघु मोठा होऊं लागला. अतिशय चलाख बद्धीचा 

असल्यामुळें तो चारी विद्या अगदीं लवकर शिकला. यथा- 
वकाश त्याचें लग्नहि झालें. आणि युवराज होण्यासाठीं 
आवद्यक ते गण त्याच्या अंगीं येतांच राजा दिलीपानें 
रघला युवराज केलें 

त्यानंतर राजा दिलीपानें शंभर अदवमेध करण्याचें 
ठरविलें. अरवमेधाच्या घोड्याचें रक्षण करण्याची कामगिरी 
य॒वराज रघकडे देण्यांत आली. रघनें ती कामगिरी उत्तम 
रीतीनें पार पाडली आणि पित्याचे नव्याण्णव अश्वमेध 
यज्ञ निविघ्नपणें पुरे झाले. शंभराव्या यज्ञाचा घोडा जेव्हां 
यवराज रघ॒च्या सेनेसह दिग्विजयासाठीं बाहेर पडला तेव्हां 
एकाएकीं रघूला असें दिसून. आले कीं, घोडा आपल्या- 
समोरून नाहींसा झाला आहे. घोड्याचे रक्षक, व स्वत 
रघ॒हि, मोठ्या काळजींत पडले. घोडा कोठें गेला तें त्यांना 
समजेना. तेव्हां नन्दिनी तेथें धांवन आली. त्या देवी 
गायीच्या अंगांतून निथळणार्‍या पाण्यानें रघूनें आपले डोळे 
धतांच त्याला असें आढळन आलें कीं, पित्याच्या अश्‍्व- 
मेधाचा घोडा इन्द्राने पकडला असून तो त्याला गुप्तपणे 
स्वर्गात घेऊन चालला आहे 

प्रथम रघनें इन्द्राला सामोपचारानें, घोडा सोडून देऊन 
यज्ञ पुरा होऊ देण्याबद्दल विनंति केली. परंतु इन्द्राला अशी 
भीति पडली होती कीं, राजा दिलीपाच्या हातून शंभर 
अदवमेध पुरे झाले तर तो आपल्या बरोबरीचा होईल 
कारण शंभर अश्वमेध करणारा म्हणून ' शतक्रतु हें नांव 
एकट्या इन्द्रालाच मिळालेलें आहे. त्यामुळें इन्द्रानें घोडा 
परत करण्याचें नाकारले. 


(“९१ 

इन्द्र अश्‍वमेधाचा घोडा सरळपणें सोडून देण्यास तयार 
नाहीं असें पाहून मात्र रघूनें त्याला लढाईचें आव्हान दिलें. 
भयंकर लढाई झाली, परंतु इन्द्राच्या वज्रालाहि रघूनें दाद 
दिली नाहों. त्याचें तें शोये व पराक्रम पाहून इन्द्र प्रसन्न 
झाला आणि त्यानें यज्ञाच्या घोड्याशिवाय दुसरें कांहींहि 
मागून घे, असें रघूला म्हटलें. 

त्यावर रघूनें सांगितलें की, जर माझ्या वडिलांच्या 
अदश्वमेधाचा घोडा परत देणें तुला शक्यच नसेल तर रांभर 
अश्वमेध पुरे केल्याचें पुण्य माझ्या वडिलांना लाभेल असें 
कर. या गोष्टीला इन्द्राने संमति दिली व तो स्वर्गात 
निघून गेला; आणि राजा दिलीपाला शंभर अशवमेधांचें 
फळ मिळालें. 

. दिलीपार्चे वय झाल्यावर त्यानें आपलें राज्य मुलाच्या 
म्हणजे रघूच्या हातीं सोंपविलें व तो राणी सुदक्षिणेसह 
तपश्‍चर्या करण्याकरितां अरण्यांत निघून गेला. 

त्र्य 

राजपद हातीं येतांच रघूचे गुण उठून दिसूं लागले. 
त्याच्या पराक्रमामुळे व शहाणपणामुळे राज्यांत सवंत्र 
शांतता नांदूं लागली. परंतु त्याबरोबरच कांहींच्या मनांत 
रघूच्या या यशाबह्ल मत्सरहि उत्पन्न झाला. तेव्हां रघूनें 
दिग्विजय करण्याचें ठरवून त्यासाठीं त्यानें अश्वमेध 
यज्ञ केला. 

दशदिशा जिकून रघुराजा अयोध्येला परत आला. आणि 
त्याच्याबरोबरच राजधानींत आलेल्या अतुल संपत्तीचे दान 
करण्यासाठीं रघूनें लगेच विशवजित्‌ यज्ञाचा संकल्प सोडला, 


आज सवेस्व दानामुळें तुला जी धनहीनता प्राप्त झालेली 
आहे ती खरोखर तुला शोभूनच दिसत आहे. माझी गरज न 


_ _. पुरी करण्याचा मी प्रयत्न करतो. ” 

विदवजित्‌ यज्ञांत रघू्ने आपलें सर्वस्व दान करून टाकले 
होतें. आतां त्याचा खजिना अगदीं रिकामा पडला होता 
दान देण्यासाठीं त्याच्याजवळ कांहींच शिल्लक नव्हतें. अशा 
वेळीं वरतंतु मुनींचा शिष्य कौत्स रघ्‌कडे द्रव्य मागण्या 
साठीं येऊन पोहोंचला. परंतु राजानें कोत्साच्या सत्काराच्या 
वेळीं उदक सोडण्यासाठीं शातीचें भांडे हातीं घेतलेले पाहून |, 
कोत्सानें द्रव्य मागण्याचा आपला विचार बोलून दाखविला 
नाहीं. कौत्साला गुरुदक्षिणा देण्यासाठीं १४ कोटी सोन्याच्या 
मोहरा पाहिजे होत्या. परंतु त्या न मागतांच कुशल प्रश्‍न 
झाल्यावर कौत्स परत जावयाला उठला. तेव्हां रघुराजाने 
त्याला थांबवीत आग्रहानें म्हटलें, “हे विद्वान,केवळ आपण 

येथें आल्याने मला समाधान नाहीं. आपण मजकडून कांहीं 
तरी सेवा घ्यावी अशी माझी इच्छा आहे ह. 
: परंतु राजाची निष्कांचन परिस्थिति पाहून कोत्साळा 
आपली एवढी मोठी मागणी त्याच्याकडे करण्याचें धाडस 
करवेना. तो म्हणाला, “चक्रवर्ती साम्राज्याचा धनीअसूनहि . 


फार मोठी असल्यानें ती मी दुसरीकडून कोठूनतरी भागवून 
घेईन १2). 

परंतु कोत्साला तसाच विन्मुख परत जाऊं देण्यास रघु 
तयार नव्हता. त्यानें त्याला विनंति केली की, “आपण 
थोडे दिवस माझ्या यज्ञञाळेंत थांबा. आपली गुरुदक्षिणा व 


वास्तविक पथ्वींतील सवे राज्यांमधन आणलेले धन 


५४१११५४, ५); 1) 190) ी ॥..//९५ 
॥॥४॥,॥१॥५॥१॥४///४,॥॥॥॥॥ ४.५ ५॥१///५१४-॥॥५॥॥॥१६११/१ ॥॥४/////.- (.. 


“४ 


1. 
| 1 


१ 
1” 
त 


९४४), 


दानांत देऊन टाकल्यामुळे आतां एवढें मोठे धन कोठेंहि 
पृथ्वीवर शिल्लक नसेल याची जाणीव रघूला होती. तेव्हां 
त्यानें केलासांतील धनपति कुबेरावरच स्वारी करून 
कोत्साला द्यावयाचें द्रव्य मिळविण्याचें ठरविलें. त्याप्रमाणें 
दुसरे दिवशीं स्वारीवर निघण्याचें ठरवून रघुराजा रात्रीं 
शस्त्रास्त्रांनी सज्ज केलेल्या रथांतच झोंपला. परंतु राजा 
सकाळीं उठतो तों खजिन्यावरील अधिकार्‍याने येऊन 
सांगितलें कीं, रात्रीं बराच वेळपर्यंत खजिन्यांत सोन्याचा 


पाऊस पडत होता, त्यामुळें खजिन्यांत पुष्कळ द्रव्य सांठलेलें 


आहे. हें ऐकून राजानें कौत्साला बोलावून आणलें आणि 


. खजिन्यांत जमा झालेले ते सारें धन त्याच्या स्वाधीन केलें. 


परंतु तें धन कोत्साला पाहिजे असलेल्या १४ कोटी मोहरां- 
पेक्षांकितीतरी अधिक होतें त्यामुळें त्यानें आपल्या गरजे- 


. पुरत्याच धनाचा स्वीकार करून बाकीचें घेण्यास नकार 


दिला. अखेर गुरुदक्षिणेपुरतेंच दान स्वीकारून तो नि:स्पृह 
कोत्स परत जावयाला निघाला तेव्हां त्यानें रघुराजाला 
मनापासून आश्षीर्वाद दिला कीं, “ हे रघुराजा, तुला प्राप्त 


_ व्हावयाचे बाकी आहे असें ऐश्वर्य आतां कांहींच उरलेले 
- नाहो. म्हणून तुला इतकाच आशीर्वाद देतों को, तुझ्या थोर 


पित्याच्या पोटीं जसा त्यांच्यासारखाच थोर मुलगा तूं 


_ स्वतः जन्माला आलास तसाच तुझ्या योग्यतेचाच मुलगा 
' तुला प्राप्त होईल. 


पृथ्वीला जसा सूर्यापासून प्रकाश .मिळतो त्याप्रमाणें 


ईश्‍वराच्या कृपेनें रघुराजाच्या पत्नीला एक तेजस्वी पुत्र 
झाला. त्याचें नांव रघूनें ' अज ' असें ठेविले. अज आपल्या 


(१२) 


पित्याप्रमाणेंच निपजला. तेजस्वी रूप, अपार पराक्रम आणि 
स्वभावांतील औदार्य यांपैकीं कश्यांतहि तो रघ्‌पेक्षां कमी 
नव्ह्ता. अज वयांत आला त्याच सुमारास विदर्भ देशाची 
राजकन्या इन्न्दुमति हिचे स्वयंवर ठरलें.या स्वयंवरासाठीं अज 
कांहीं सेना बरोबर घेऊन विदर्भाच्या राजधानीकडे निघाला. 
मध्यंतरीं नर्मदा नदीच्या तीरावर अजाच्या सैन्याचा तळ 
पडला असतांना एकाएकीं एका जंगली हत्तीनें संन्यांत 
शिरून धुमाकूळ घालावयास सुरुवात केली. स्वतः राजा 
तेथें येऊन पोहोंचला, पण त्यानें हत्तीला ठार मारण्याऐवजीं 
केवळ जखमी करण्यापुरता त्याच्यावर एक हलकासा बाण 
सोडला. कारण राजेलोकांनीं जंगली हत्तीला ठार मारूं 
नये अश्षी रीत होती. 

त्या हत्तीला अजाचा बाण जाऊन लागतांच मात्र मोठा 
चमत्कार घडून आलेला दिसला. त्या हत्तीने तत्काळ 
आपलें हत्तीचे रूप टाकून देऊन तो एक तेजस्वी गंधर्व 
बनला; आणि राजकुमार अजावर कल्पवृक्षाचीं फुलें 
उधळीत तो त्याला म्हणाला, “ हे राजपुत्रा, मी प्रियदर्शन 
नांवाच्या गंधवे राजाचा मुलगा प्रियंवद. . माझ्या कांहीं 
अपराधामुळें मतंग क्र्षींनीं शाप दिल्यामुळे मला हत्ती 
होऊन येथे राहावें लागलें होतें. परंतु तुझ्या बाणानें मला 
माझा पहिला देह प्राप्त होईल असा उ:शापहि त्या क्षमा- 
शील तपस्व्याने मला दिला होता. त्याप्रमाणेंच हें घडून 
आलें आहे. म्हणून हे मित्रा, तुझ्या या उपकाराबद्दल 
माझ्याजवळ असलेलें हें प्रभावी सम्मोहनास्त्र तुला मी 
भेट म्हणून देतों, ह्याचा तूं स्वीकार कर. ” 

प्रियंवद गंधर्वानें दिलेल्या सम्मोहनास्त्रांचा कांहीशा 
संकोचानेंच स्वीकार करून अज विदर्भ-राजधानींत येऊन 
पोहोंचला. तेथें त्याचें विदर्भ राजा भोज यानें इतके 
थाटाचें स्वागत केलें को, भोज स्वतः पाहुणा व बाहेरून 
आलेला अज हा घरचा यजमान असेंच लोकांना वाटूं 
लागलें. क: र न 

भोज राजाची बहीण इन्दुमती म्हृणजे सृष्टिकर्त्या 
विधात्याची एक अनुपंमं कलाकृतीच. स्वयंवराच्या वेषांतील 
त्या इन्दुमंतीनें मंडपांत प्रवेश करतांच सार्‍या राजपुत्रांचीं 
मनें आपल्याकडे वेधून घेतलीं होतीं. इन्दुमतीबरोबर 
असलेली तिची मैत्रीण सुनंदा मग एकेका राजकुमाराचा 
परिचय इन्दुमतीला क्रमाक्रमाने करून देऊं लागली. प्रत्येका- 
च्या कुळाची थोरवी, त्याचा स्वतःचा पराक्रम, त्याचे सद्गुण 
यांची प्रशंसा करीत सुनंदेनें इन्दुमतीला तेथें जमलेल्या 
अनेक राजकुमारांची माहिती करून दिली. मगध, अंग, 


_ अवंती, मथुरा, कलिंग इत्यादि अनेक देशांच्या राजपुत्रांचा 


परिचय इन्दुमतीनें सुनंदेच्या तोंडून ऐकला पण तिनें 
त्यांपैकी कोणालाच पसंती दिली नाहों. अखेर ती अजाच्या 
समोर जाऊन उभी राहिली, तेव्हां आपल्याला तरी ही 
पसंत करील किंवा नाहीं या शंकेनें अजाचें हृदय धडधडू 
लागलें. पण तेवढ्यांत त्याच्या उजव्या दंडावरील केयूर- 


__ बंधाची जागा स्फुरण पावूं लागली तेव्हां त्याच्या मनांतील 


ती शंका दूर झाली. सुनदेनें जेव्हां पाहिलें कीं इन्दुमति 
अजाच्या समोर डं जाऊन थबकली आहे तेव्हांच त्या 
चतुर स्त्रीने ताडलें कों, इन्दुमतीच्या मनांत अज भरला 


(१४) 


आहे. त्यामुळें तिनें इन्दुमतीला अजाचा सविस्तर परि- 
चय करून दिला आणि शेवटीं म्हणाली, “ कुल, तेजस्विता, 
वाढतें वय व अनेक विद्या, शील इत्यादि सर्वे बाबतींतअज 
तुझ्या योग्य आहे. तूं ह्याच्या गळ्यांत वरमाला घाल; 
म्हणजे हिऱ्याचे सोन्याशीं मीलन होऊन जाईल. ” सुनन्दा 
आपल्या मनांतळेंच बोलली असें समजून इन्दुमतीनें स्वयंवर- 
माला अजाच्या गळ्यांत घातली. 

स्वयंवर उत्तम रीतीनें पार पडलें आणि तेथें जमलेले 
राजकुमार आपापल्या नगराकडे परत जाण्यासाठी निघाले. 
भोज राजानें त्यांच्या योग्यतेला शोभेसा उत्तम आदर- 
सत्कार करूनच त्यांची पाठवणी केली. परंतु ते मनांतून 
अजावर संतापलेले होते. पूर्वी रघुराजानें दिग्विजयाच्या 
प्रसंगीं या सर्वांचा पराभव करून त्यांच्याकडून करभार 
वसूल केलेला होता त्यामुळें ते अयोध्येच्या राजकुलावर 
अगोदरपासूनच रुष्ट झालेले होते. तशांत विदर्भाची अनुपमेय 
सुंदर अशी राजकन्याहि अयोध्येच्या युवराजालाच मिळाली 
याचें त्यांना वेषम्य वाटूं लागलें. म्हणून त्यांनीं आपसांत 
संगनमत करून, अज इन्दुमतीसह अयोध्येकडे परतत अस- 
तांना त्याच्यावर हल्ला केला. घनघोर युद्ध झालें. राजकुमार 
अज मोठ्या संकटांत सांपडला. पण तेवढ्यांत त्याला गंधरवे- 
पुत्र प्रियंवदानें दिलेल्या संमोहनास्त्राची आठवण झाली. 
लगेच त्यानें त्या अस्त्रानें अभिमंत्रून शत्रुपक्षावर बाण 
सोडला. त्यामुळें हल्ला करून आलेल्या त्या सर्व सैन्याला 
भूल पडून तें झोंपी गेळें आणि अज विजयी होऊन इन्दु- 
मतीसह अयोध्येला परत आला, 


(१५) 


सम्राट रघूला पुत्राचे तें यश पाहून मोठा आनंद झाला 
राज्य चालविण्यास तो आतां योग्य झाला आहे हें लक्षांत 
घेऊन त्यानें त्याच्या हातीं सर्वे राज्यसूत्रे सोंपवून स्वत 
वानप्रस्थाश्रम स्वीकारला. परंतु अजानें अतिशय आग्रह 
केल्यामुळें वनांत निघून न जातां रघूनें संन्यास घेऊन नगरा- 
बाहेंर जाऊन तपश्‍चर्यंत काळ कंठण्यास सुरुवात केली. आणि 
अखेर एक दिवस त्या लोकोत्तर सम्राटानें योगमार्गानें 
आपल्या जीवनाचा त्याग केला 
आजचा थोर पिता रघ स्वर्गवासी झाल्यानंतर कांहीं 
दिवसांनीं इन्दुमतीच्या पोटीं सूर्यासारखा तेजस्वी पुत्र 
जन्माला आला. या मुलाची कीर्ति दशदिश्यांना फेलावेल 
असा विचार करून अजानें आपल्या या पुत्राचे नांव दशरथ' 
असें ठेविलें. प्रजा सुखसमृद्धीमुळे आनंदांत होती आणि 
अजहि पत्रप्राप्तीमुळें चितारहित झालेला होता. अशा काळीं 
तो इन्दुमतीसह नगराजवळील एका उपवनांत आनंदानें 
बसला होता.त्याचवेळीं देवषि नारद वीणा वाजवीत आकाश- 
र्गानें दक्षिण समुद्रावरील गोकणे क्षेत्री असलेल्या शंकराची 
आराधना करण्यासाठीं जात असलेले दिसले. एकाएकीं 
वार्‍याची जोराची झुळुक येऊन देर्वाषि नारदांच्या वीणेला 
- लटकणारी स्वर्गीय फुलांची माळा तेथून निसटली व आकाशां- 
तून खालीं येऊन नेमकी इन्दुमतीच्या छातीवर पडली. ती 
पडत असतांनाच राणीनें त्या पुष्पमालेकडे पाहिलें आणि 
त्या दृश्याने ती मूच्छित होऊन खालीं पडली व लवकरच 
मरण पावली, 


प्रिय पत्नीच्या विरहाने अतिशय उदास झालेला अज 


(१६) 

राजधानीला परत आला तेव्हां त्याची दु:खित मुद्रा पाहून 
नगरवासी लोकांनाहि रडूं कोसळलें. राजगुरु वसिष्ठांना 
जेव्हां ही दुर्वार्ता समजली तेव्हां त्यांनीं यज्ञाची दीक्षा घेत- 
लेली होती. त्यामुळें त्यांनीं आपल्या शिष्याहातीं अजाला 
सांत्वनपर संदेश पाठविला. गुरु वसिष्ठांनी अजाला कळविलें 
होतें कीं, “ तूं राणी इन्दुमतीबद्दल शोक करूं नकोस. ती 
पूर्वजन्मी हरिणी नांवाची एक अप्सरा होती. एक त्रप्रषि 
घोर तपस्या करीत असतांना इन्द्राने त्याची परीक्षा पाहण्या- 
साठीं या हरिणीला त्याच्याकडे पाठविलें. तेव्हां क्रषीनें 
त्या अप्सरेला शाप दिला कों, तूं धरतीवर जन्म घेशील 
आणि तुला स्वर्गीय फुलांचें दर्शन होईल तेव्हांच तेथून मुक्‍त 
होऊन तूं स्वर्गात परत जाशील. ती शापभ्रष्ट अप्सरा 
म्हणजेच राणी इन्दुमती. ती आतां मुक्‍त होऊन गेलेली 
आहे तेव्हां तं दुःख करीत बसूं नकोस. जो जन्माला येतो 
त्याच्यावर आपत्ती या येतातच. मरणें हा मनुष्याचा सहज 
धर्म आहे आणि जगणें मात्र कृत्रिमता आहे. 

गुरूंच्या या सांत्वनपर संदेशामुळें अजाच्या शोकाला 
थोडासा आवर पडला. इन्दुमतीचा मुलगा दशरथहि लहान 
. होता त्याच्याकडे पाहुन आणि इतन्दुमतीचीं चित्रे व स्वप्नांत 
होणारीं दर्शनें यांवर समाधान मानून अजानें कशींबशीं 
आठ वर्षे काढलीं. पुढें मात्र पत्नीविरहाच्या शोकानें विकल 
झालेलें शरीर टिकवून धरणें त्याला अशक्‍य होऊं लागलें. 
तेव्हां गंगा-शरयूंच्या संगमावर आमरण अनशन आरंभून 
त्यानें देहत्याग केला आणि तो आपल्या प्रिय पत्नीच्या 
भेटीसाठी स्वर्गाला निघून गेला. 

प््स्श्स 


अजानें शरीरत्याग करण्यापूर्वी आपला पराक्रमी मुलगा 
दशरथ याच्या हातीं राज्यभार सोंपविला होता. राजा 
दशरथ अग्नीप्रमाणे तेजस्वी व चंद्राप्रमाणे शीतल होता. 
स्वर्गातील इन्द्रापर्यंत त्याचा मान होता. राजसूय यज्ञ आणि 
दिग्विजय अश्या दोन्ही गोष्टी त्याने एकदमच सुरूकरून त्या 
उत्तम प्रकारें पार पाडल्या त्यामुळें तर त्याची कौति चहूं 

दिद्यांना फांकली. 

__“* शरद त्रतु समाप्त होऊन वसंताचें आगमन झाले तेव्हां 
राजा दशरथानेंहि त्याचें आनंदानें स्वागत केलें. शिकारीचे 
दिवस आल्यामुळें त्याला विशेष उत्साह वाटूं लागला. दिवस 
दिवस तो शिकार करण्यांत रमूं लागला. असें होतां होतां 
एके दिवशीं एका हरणाच्या मागें लागला असतांना राजा 
आपल्या सेन्यापासून फार दूर निघून आला. तमसा नदीच्या 
तीरावर तो येऊन पोहोंचला तेव्हां तिथें रात्र झाली म्हणून 
त्याने त्या ठिकाणींच विश्रांति घेण्याचें ठरविलें. रात्री तो 
त्य़ा निजेन ठिकाणीं बसला असतांना त्याला दूर अंतरावर 
एकादा जंगली हत्ती पाणी पीत असल्याचा गुड्गुडू असा 
आवाज आला. दशरथ हा शब्दवेधी धनुधेर असल्यामुळें 
त्यानें तत्काळ त्या आवाजाच्या अनुरोधाने वेध घेऊन बाण 
सोडला. बाणानें आपलें काम केलें होतें, परंतु तें फार वाईट 
होतें. राजा दशरथाच्या कानीं एकाएकीं “ बाबा5 ” असे 
आर्त शब्द आले. तेव्हां तो जागचा उठून त्वरेने आपल्या 


लक्ष्याच्या ह स्की - त्याने जवळ जाऊन पाहिलें 
तोंतो हत्ती न बाण लागून एक निरपराध 


(१८) 
मुनिकुमार वेळूच्या झुडपांत घायाळ होऊन पडला आहे. 
दशरथाला जणूं आपल्या काळजांतच बाण घुसला आहे असें 


तें करुणाजनक दृश्य 'पाहुन झालें. वास्तविक राजानें जंगली 
हत्तीला ठार मारू नये अशी पद्धत आहे. परंतु ती लोकरीत 


शिकारीच्या नादांत दशरथाच्या हातून मोडली होती. त्याचें. 


जणू प्रायश्चित्ततव आपल्याला मिळत आहे, असेहि त्याला 
वाटूं लागलें. 
अधिक तपास करतां त्याला समजलें कीं, तो एक गरीब 


ब्राह्मणाचा मुलगा असून त्याचें नांव श्रवणकूमार आहे. तो 
आपल्या आंधळ्या वम्हाताऱ्या आईबापांना कावडींत बसवून 


तीर्थयात्रेला घेऊन चाललेला आहे. त्या मुलांच्या सांगण्या- 
वरून राजानें त्याला उचळून घेतलें व त्याने आपल्या आई- 
वडिलांना बसवून ठेवलें होतें तेथें त्याला आणलें. तेथें पोहों- 
चतांच दशरथाने आपलें नांव सांगून अज्ञानाने आपल्या हातून 


हें पाप घडलें असल्याचेंहि स्पष्ट केलें. जखमी श्रावणाच्या 


छातींतून दशरथाने बाण उपसून घेतांच श्रावणाचे प्राण 
निघून गेले. तें पाहुन त्याच्या आंधळा वृद्ध बापाला भयंकर 
दु:ख झालें. त्याने स्वतःच्या डोळ्यांतून वाहणारे अश्रूच 
ओंजळींत धरून दशरथाला शाप दिला, “ हे राजा, माझ्या- 


प्रमाणेच तुलाहि आपल्या मुलाबद्दल शोक करीत करीत 


शेवटीं प्राण सोडावे लागतील. ” या शापानें अंत:करण पोळून 


निघत असतांनाच दशरथ अयोध्येला परत आला. 
| प त्यानंतर 'पुष्कळ वर्षे लोटली परंतु दशरथाला पुत्रलाभ 
हले झाला नाहीं. तो तर आतां म्हातारा होऊं लागला 


-_ होता. म्हणून त्यानें पुत्रकामेष्टि यज्ञ $ ण्याचे ठरविलें. . 

याच सुमारास रावणाच्या छळानें त्रस्त झालेले देव, 
उन्हाने पोळलेले प्रवासी वृक्षाच्या आश्रयाला जातात त्या- 
प्रमाणे, भगवान विष्णूपाशीं आपलें गार्‍हाणे घेऊन गेले होते. 
विष्णूने त्यांना अभय देऊन सांगितलें कों, “ रावणाला 
. ब्रह्मदेवापासून “ तुला देवांकडून मृत्यु येणार नाहीं ' असा 
वर मिळालेला आहेः म्हणून त्याच्या नाशासाठीं मला 
मनुष्य देह धारण करावा लागणार असल्यानें मी पृथ्वीवर 
राजा दशरथाच्या कुळांत जन्म घेऊन रावणाचा संहार 
करणार आहें. तुम्ही मुळींच काळजी करूं नका. 
___ दशरथाचा पुत्रकामेष्टी यज्ञ क्रष्यश्वुंगांच्या अध्वयुत्वा- 
खालीं यथासांग पार पडला आणि त्याचें फळ म्हणून कांहीं 
_ काळानंतर दरारथाला चार पुत्र झाले. कोसल्येला राम, 
_ कैकयीला भरत आणि सुमित्रेला लक्ष्मण व तात्रुध्त असे 
हे दशरथाचे चार मुलगे धम, अर्थ, काम व मोक्ष या चार 
1 पुरुषार्थाप्रमाणे शोभत होते.हे चारहिबंधु परस्परांवर उत्कट 
प्रेम करीत आणि तसेच ते आपल्या पित्यालाहि फार मानीत. 
हे राजपुत्र लहान असतांनाच एकदा विश्वामित्र क्रषि 
_ दशरथाकडे आले. त्यांनीं आपल्या यज्ञाचे राक्षसांपासून . 
शि रक्षण करण्यासाठीं राम-लक्ष्मणांना आपल्याबरोबर देण्याची 
-__ मागणी केली. राम-लक्ष्मण हों अजून तसे पाहिलें तर 
-___ कोवळीं बालके होतीं. पण पराक्रम वयावर थोडाच अवलंबून 
असतो ! व थोढूया नाखुषीनेंच आपल्या या लहान 
लां पाठविलें. परंतु त्या लहान 
कला. विठ्वामित्रांच्या आश्रमा- 
रस्त्यांतच त्यांनीं ताटका नांवाच्या 

भयंकर राक्षसीला ठार मारलें. ताटका रामाच्या बाणांनीं 
मरून खालीं कोसळतांना तें अरण्यच मोठ्यानें हादरलें असें 
नव्हे; राक्षसराज रावणाच्या सिहासनालाहि त्यामुळें धक्‍का 
बसला. हा रामाचा पराक्रम पाहून राक्षसांच्या नाशासाठी 
विद्वामित्रांनीं लगेच त्याला एक दिव्य अस्त्र दिलें. प्रत्यक्ष 
यज्ञ चाळू असतांना राम-लक्ष्मणांनीं चाल करून आलेल्या 
राक्षस-सेनेपेकी सुबाहूुला यमसदनास पाठविलें व त्याचा 
सहाय्यक मारीच याला पळवून लावलें. 
विद्वामित्रांच्या यज्ञाचे अश्याप्रकारें रक्षण करण्याचें काम 
पुरें होतें न होतें तोंच विशवामित्रांना असें समजले को, 
मिथिलेच्या जनक राजानें आपली कन्या सीता हिचें स्वयं- 
वर मांडले आहे. तेव्हां राम-लक्ष्मणांना बरोबर घेऊन 
विश्वामित्र मिथिलेला निघाले. येतां येतां रामानें आपल्या 
पवित्र पायाच्या स्पर्शाने दगड होऊन पडलेल्या अहिल्येचा 
उद्धार केला. मिथिलेला येऊन पोहोंचल्यावर जनकानें 
विश्वामित्राचा उत्तम आदरसत्कार केला. त्यांच्या येण्याचा 
हेतु समजल्यावर व त्या कोवळया राजकुमारांना पाहिल्या- 
वर जनकानें मोठ्या दु:ःखित अंत:करणाने सांगितलें कों, 
““माझ्यापाशीं असलेल्या परशुरामाच्या प्रचंड शिवधनुष्याला 
बाण लावील त्यालाच सीता देण्याचा मी पण केलेला आहे. 
या लहान मुलांना हें कसें जमेल ? ” परंतु विशवामित्राच्या 
आग्रहावरून जनकानें जेव्हां तें प्रचंड शिवधनुष्य रामापुढें 
आणविलें तेव्हां रामानें सहज लील्यरंतों वांकविले; आणि 
वाकवितांनाच तें मोडून पडल्यात उदातारोडून पडतांना 
त्याचा काडदिशीं आवाज झालातत्याने क्ष शत्रु परशुराम 

मात्र डिवचला गेला. त्या आवाजानें जणं त्याला कळविलं 
कों, तं नष्ट केलेली क्षत्रियजात पुन्हा जिवंत झालेली आहे! 

जनकाचा पण रामानें पुरा केल्यामुळें जनकानें दशरथाला 
सन्मानाने मिथिलेला बोलावन आणलें. मग रामाचा सीतेशीं 
मोठ्या थाटाने विवाह झाला. त्याबरोबरच जनकाची औरस 
मलगी उमिला हिचा विवाह लक्ष्मणाशीं आणि जनकाच्या 
दोन पुतण्या मांडवी व श्रुतकीति यांचे विवाह अनुक्रमें भरत 
व शात्रघ्न यांच्याशीं करून देण्यांत आले 

या विवाहसमारंभाहून दशरथ रामलक्ष्मणांसह परत येत 
असतांना त्यांना परशरामानें गांठलें. त्याने रामाला हिणवि- 
ण्याचा प्रयत्न करीत म्हटलें कों, “ तें शिवधनुष्य मोडलेंस 
यांत नवल नाहीं; माझ्या हातांतील धनुष्याला बाण लावलास 
तर तं खरा पराक्रमी. तेवढ्यानेंच माझा पराभव झाला 
असें मी मानीन. ”. रामाने याहि धनष्यावर लीलेनें बाण 
चढवलेला पाहून मात्र परशुरामाने रामाचा श्रेष्ठपणा मान्य 
केला. आणि रामाच्या त्या अमोघ बाणानें स्वत:चा स्वर्गाला 
जाण्याचा मार्ग गमावन तो आल्या वाटेनें परत गेला 

दशरथ राजा अति वृद्ध झाल्यामुळें त्याने साहजिकच 
रामाला राज्याभिषेक करण्याचें ठरविलें. परंतु आयत्यावेळी 
दशरथाने केकयीला पूर्वीच्या काळांत देऊं केलेले दोन्ही 
वर तिनें मागन घेतले. एकानें तिनें मागितले कों, रामाला 
चौदा वष ऱ्झिं आणि दुसर्‍याने तिने भरताला 
राज्यावर त्याप्रमाणें राम सीता 
व लक्ष्मण यांच वनांत निघन गेला परंतु 
राज्यवेभवाच्या केकयीच्या पदरीं पडलें 

भरतानें आपल्या दुष्ट आईचा धिक्कार करून राज्यावर 
बसण्याचें नाकारले वतो रामाला अयोध्येला परत आणण्या- 
साठीं त्याच्या मागे चित्रकूट पर्वेतावर गेला. परंतु राम 
परत.न आल्यामुळें त्यानें रामाच्या पाढुका नन्दिग्रामांत 
स्थापन केल्या आणि अयोध्येला परत न येतां तेथेंच विरवत- 
पणांनें राहून तो राज्यकारभार पाहु लागला. 

थोड्या दिवसांनंतर राम चित्रकूटावरून पंचवटींत येऊन 
राहिला. पंचवटींतीळ निवासांत रावणाची बहीण शूर्पणखा 
विवाहाच्या इच्छेनें रामाकडे आली पण लक्ष्मणाने तिचे 
नाककान कापून तिला हांकळून दिलें. या अपमानाचा सूड 
घेण्यासाठीं खर व दूषण या राक्षसांनी राम-लक्ष्मणावर 
चढाई केली पण लढाईत ते स्वतःच सेन्यासह मारले गेले. 
हें वृत्त समजतांच ल॑काधिपति रावणानें मारीचाला सुवर्णे- 
मृगाचें रूप घेण्यास सांगून राम-लक्ष्मण त्याच्या मागे गेले 
असतां इकडे सीतेला कपटानें पळवून नेलें. रामरलक्ष्मण 
पर्णकुटींत परत आल्यावर सीता नाहींल्ी झालेली पाहून 
त्यांना फार दुःख झालें. सीतेसह पळून जाणाऱ्या रावणाशीं 
दशरथाचा एक म्हातारा मित्र जटायू याने निकराचा 
सामना दिला होता. सीतेच्या शोधासाठी रानोमाळ भटकत 
असतांना राम-लक्ष्मणांना तो आढळला व॑ त्याच्याकडून 
सीतेला रावणानें पळवून नेल्याचें त्यांना समजलें. तसेंच 

पुढे गेल्यावर त्यांची वानरराजूतु वांकार्यी गांठ पडली. 
। ता ऊद्ातारोडूर 
1। मिळून सोताशोवांसाठी ८. “... ..» गीर चहु दिशांना 


.. रामाने सुग्रीवाला त्याचे गण. न॑ व पत्नी तारा 
_ परत मिळवून दिली. याझां.त्याने,क्ष शः. ताहट्य 


_ दुढालिंगन दिलें. 


_._. यांचा यथोचित 

पाठविले. तेव्हां जटायूचा भाऊ संपाति यांच्याशी यांपैकी 
कांहीं वानरांचीं गांठ पडन संपातीकडन त्यांना समजलें कीं 
रावणाने सीतेला लंकेत नेऊन ठेवलें आहे. तेव्हां वानर- 
प्रमुख हनुमान यार्ने सागर उल्लंघून लंकेंत सीतेचा 
शोध लावला व तें वृत्त रामाला कळविलें. तेव्हां 
रामानें सागरावर मोठा पूल उभारून लंकेवर स्वारी केली 
रावणासहित सर्वे राक्षसकुळाचा संहार करून रामानें 
सीतेला परत आणली. त्यानें लंकेच्या राज्यावर रावणाचा 


शरण आलला भाऊ बिभीषण याला बसविले. आणि मग 


मोठ्या आनंदानें चौदा वर्षांचा वनवास संपवन राम रावणा- 
कडून जिकलेल्या पुष्पक विमानांतून अयोध्येकडे परत 
निघाला. त्यावेळीं हनुमान, सुग्रीव आणि तसेंच राम- 
सेवक बिभीषण हेहि त्याच्याबरोबर होते 


पुष्पकोतून परत यंत असतांना रामानें पूर्वीच्या वनवासां- 
तील अनेक स्थळें सीतेला दाखविलीं. पंचवटी, चित्रकूट, 
गंगा-यमुना संगम अशीं स्थळे पाहात पाहात राम सीतेसह 
शरय नदीपर्यंत येऊन पोहोंचले. तेथें आपल्या स्वागतासाठी 
भरत आपल्या गुरुजनांसह येत असलेला रामाला दिसतांच 
त्यानें तेथेंच पुष्पक विमान उतरविले. रामानें खालीं उतर- 
तांच प्रथम गुरु वसिष्ठांना वंदन करून मग भरताला 


समारंभानें राज्याभिषेक 
छर्यकत व क्रषि-मनि 
1 आपापल्या. स्थानीं 


लवकरच जै 
झाला. बिभीषण 

परत जाण्यासाठी रामानें निरोप दिला. रामाच्या रांज्यांत 
प्रजा सुखाने राहुं लागली. 

असा कांहीं काळ लोटल्यावर एक दिवस सीतेकडे पाहात 
असतां तिच्या लक्षणांवरून तिला दिवस गेले आहेत असें 
रामाला दिसून आलें. तेव्हां त्यानें मोठ्या कौतुकानें तिला 
विचारलें कों, “ प्रिये, तुला कसले डोहाळे लागले आहेत?" 
सीतेनें म्हटलें कौ, “ मला गंगेच्या तीरावर जाऊन. राहा- 
वेसें वाटतें. ' रामानें तित्ञे. हे डोहाळे पुरविण्याचें लगेच 
आदवासन दिलें परंतु त्याला तें मोठ्या चमत्कारिक रीतीनें 
व दु:खी अंतःकरणाने हक करावें लागलें ! त्याच्या गुप्त- 
चरांकडून त्याच्या/कानावेर अंसे आलें कीं, राक्षसराज 
रावणाच्या घरीं राहिलेल्या सीतेच्या शीलाबद्दल नगरवासी 
लोक शंका घेत आहेत.,त्यावर राम इतकेंच म्हणाला कीं, 
“ सीता सरवेस्वीं शुद्ध आहे यांविषयीं मला यत्किचितहि 
दांका नाहीं. परंतु लोकापवाद हा फार बलवत्तर आहे. 
निष्कंलक जीवन कंठावयाचें असेल तर त्याकडे लक्ष देणें 
आवड्यकच आहे. “ आणि म्हणून त्यानें सीतेला गंगेच्या 
कांठीं अरण्यांत नेऊन सोडण्याची लक्ष्मणाला आज्ञा केली. 

लक्ष्मण सीतेला घेऊन गंगादर्शन करदिण्याच्या निमित्ताने 
अरण्यांत आला व. तेथें त्यानें रामाची ती भयंकर आज्ञा 
तिच्या कानीं घातली. सती सीतेला त्यामुळें अर्थातच 


-. भयंकर दुःख झालें. परंतु तिने.“ "नर्‍ा जत्तर केलें को, 
“ माझा निरोप रामाला ,रपरंतो वाव त व्ठोकापवादाच्या 


भीतीनें तुम्ही माझा ८ खातां. ऊद्ातार' ([भच्या कुळाच्या 
कीर्तीला व जानालाहिरला-याने ही शकोश तुमच्या इच्छे- 
; भक; १. शी 


०” ६८. . 
७ 7”139 -. १. 
“५८ $$. 

प्रमाणे मी येथें अरण्यांत तुमचें कल्याणच चिंतीत राहीन. 

अतिविरहामुळें अतिशय विलाप करणार्‍या त्या सीतेला 
एकटीच सोडून लक्ष्मण जड अंत:करणाने परत गेला. परंतु 
थोड्या वेळानंतर तो करुण विलाप कानीं पडन तेथन 
जवळच आश्रम करून राहिलेले वाल्मीकि क्रषि तेथें धांवन 
आले. त्यांनीं सीतेचें सांत्वन करून तिला आपल्या आश्रमांत . 
नेलें आणि “ आपल्या माहेरींच आली आहेस असें समजन 
तं नि:संकोचपणे येथें राहा ' असे*सांगितलें. सीता त्यानंतर 
तेथेंच तपस्विनीफ्रमाणे राह लागली. रामानेंहि सीतेचा 
त्याग केलां असला तरी_ तिच्यावरील प्रीति कमी केली 
नाहीं. यज्ञाच्यः वेळीं य॑जमानपत्नी' जवळं असावी लागते 
पण त्यासाठीं त्यानें दुसरा विवाह केला नाहीं, तर सीतेचीच 
सोन्याची मति करूनं ती आपल्या डाव्या बाजला बसविली. 
ही हकीकत जेव्हां वाल्मीकोंच्या आश्रमांत उदासंपणें दिवस 
कंठीत असलेल्या सीतेला समजली तेव्हां तिलाहि पुष्कळ 
समाधान वाटलें 

याप्रमाणें रामाचें राज्य चाळू असतांनाच यमुना तीरा- 
वरील क्रषींना लवणासुर नांवाचा राक्षस त्रास देऊं 
लागला. तेव्हां लगेव रामानें शंत्रध्नाला तिकडे पाठविलें 
शत्रध्न यमनातीराकडे लवणाचा समाचार घेण्यासाठीं 
चालला असतांना मार्गांत. त्यानें वाल्मीकि क्रषींच्या आश्र- 


मांत वास्तव्य > न तेथें असतांनाच रामपत्नी ' 
सीता प्रसूत. ह मुलगे झाले. तें -ऐकून 
शत्रुघ्नाला अ परंतु हे वत्त 


रामाला इतक्यां त्याला वाल्मीकींनीं 

सूचना दिली. त्याप्रमाणे, लवणासुराला ठार मारून आणि 
मथुरा व विदिद्या या दोन नगरींवर आपले मुलगे अनुक्रमें 
शत्रधाती व सुबाहु यांची नेमणूक करून तो अयोध्येला 
परत आला तरी त्यानें पुत्रजन्माची गोष्ट मात्र रामाला 
सांगितली नाहीं. 

इक्ष्वाकु कुलाचें राज्य सुरू झाल्यापासून त्या राज्यांत 
कोणी अकालीं मृत्यु पावत नसे. असें असतांना एके दिवशीं 
एक ब्राह्मण रडंत रडत राजवाड्यांत आला. त्याचा तरुण 
मुलगा मरण पावला होता. तेव्हां राम त्या ब्राह्मणाच्या 


मुलाला तरुणपणींच घेऊन जाणार्‍या यमाला शिक्षा कर- , 


ण्यास तयार झाला. परंतु इतक्यांत आकाशवाणी होऊन 
त्याला समजलें कीं, आपल्या राज्यांत कांहीं तरी अधर्म 
झालेला आहे त्याचा हा परिणाम आहे. म्हणून रामानें 
अधिक चौकशी केली तेव्हां त्याला असें आढळून आलें 
कीं, शंबूक नांवाचा एक शूद्र स्वतःला उलटे टांगून घेऊन 
स्वर्ग मिळविण्यासाठीं तप करीत आहे. वास्तविक शूद्राला 
असें तप करण्याचा अधिकारं वर्णाचाराच्या धर्माप्रमाणे 
नव्हता. म्हणून रामानें त्या अधमर्नि वागणाऱ्या शंबुकाचा 
शिरच्छेद केला आणि त्यामुळें त्या अकालमृत्यु पावलेल्या 
ब्राह्मणपुत्राचे प्राण परत आले. ब्राह्मण रामाला आशीर्वाद 
देत आपल्या घरीं आनंदानें परत गेला तसाच साक्षात्‌ 
रामाच्या हातून मृत्यु मह यादेरवूकहि सुखानें 
स्वर्गाला गेला. ८जीा हड जे क र डी ज्र 

वाल्मीकि मुनींचा. ला णत कदाता डया दोन मुलांना 


जन्म दिला त्यांचीं! ' क अेळूव व कुश अशीं 


॥॥.- रॅ... "आली ७ 
५. ग 10॥/19£0 ही - 
: 7५.१९ र 8 . १ क! 

ठेवलीं. स्वतः रचिलेलें “रामायण वाल्मीकींनीं त्यांच्याकडून 
पाठ करवून घेतलें. आपल्या मुलांच्या गोड गळ्यांतून 
वाल्मीकींनीं लिहिलेलें तें थोर काव्य ऐकून सीतेच्या 
अंत:करणांतील विरहदुःखाचा तापहि पुष्कळ कमी झाला. 
इकडे रामानें अश्वमेध यज्ञाची तयारी चालविली होती. 
राजे व त्रन्ष्षी त्यासाठीं अयोध्येंत गोळा झाले. आवश्यक 
' होती त्यापेक्षां कितीतरी अधिक यज्ञसामुग्री जमा झाली. 
आणि यज्ञाच्या रक्षणासाठीं आतांपर्यंतचे यज्ञविध्वंसक 
राक्षसच येऊन उभे राहिले. त्या गडबडींतच वाल्मीकोंनीं 
शिकविळेलें 'रामायण' गात कुश-लव अयोध्या राजधानींत 
हिंडत होते. त्यांच्या त्या काव्यगायनानें अयोध्यावासी लोक 
तर वेडे होऊन गेले होते. हळुहळु ह्या बालगायकांची कोति 
रामाच्या कानावर गेली. त्याने त्या दोघांनाहि बोलावून 
घेतलें. राजसभेत येऊन त्यांनीं रामायण' गाऊन दाखविलें, 
तेव्हां त्या दोन मुलांच्या गानचातुरीपेक्षां त्यांच्या निस्पूहु- 
वृत्तीमुळेंच लोकांचें लक्ष त्यांच्याकडे अधिक आकृष्ट झालें. 
रामानें त्यांना दिलेलें दान त्यांनीं स्वीकारलें नाहीं, तेव्हां 
रामानें मोठ्या प्रेमानें व कुतुहलानें त्यांना विचारलें कों, 
_ “मुलांनो, हें काव्य कोणी केलें ?” वाल्मीकीमुनींनीं हें 
काव्य केलेलें असून त्यांनींच तें आपल्याला शिकविले असें 
त्या मुलांनीं सांगितलें_ त्यांच्या तोंडून वाल्मीकोंचें नांव 
ऐकतांच छ वाल्मीकोंच्या आश्रमाकडे 
ं त्यांच्या पायावर अपेण 
केलें. तेव्हां वाल्म॑ “ मला तुझें राज्य 
कांहों नको, पण विशुद्धशील अस 

लेली पत्नी सीता यथें आहे तिचा मात्र तूं स्वीकार कर. ” 
रामाला आतां समजून आलें कीं कुश-लव हे आपलेच मुलगे 
आहेत. सीतेचा परत स्वीकार करण्याबद्दल वाल्मीकौंनीं 


सीतेने केलेलें अग्निदिव्य आमच्या समक्ष झालेलें आहे. 
तथापि शंका घेणार्‍या अयोध्यावासी लोकांच्यापुढें तिनें 
आपली शुद्धता पटवून दिली तर या मुलांसह मी तिचा 
स्वीकार अवश्य करीन. ” 


वाल्मीकींच्या सांगण्यावरून सीता या दिव्याला तयार 


झाली. सभेपुढे येऊन तिनें सर्वांसमक्ष पृथ्वीमातेला उद्देशून 
अशी प्राथेना केली कीं, “ कायावाचामनानें जर कधींहिमी 
माझ्या पातिब्रत्यांत उणीव आणली नसेल तर हे पृथ्वीमाते, 
तूं मला आपल्या उदरांत घे.” सीतेची ही प्रार्थना पुरी होते 
न होते तोंच जमीन दुभंगली आणि तींतून सिंहासनावर 
विराजमान झालेली धरतीमाता वर येऊन ती शुद्ध सती 
सीतेला आपल्याबरोबर घेऊन गेली. राम “नको, नको 


म्हणत होता,तो पृथ्वीवर रागावलाहि होता.परंतु 'जें होणारे 


तें टळत नाहीं, असें सांगून क्रःषींनीं त्याची समजूत घातल्या- 
वर लव-कुशांना बरोबर घेऊन तो अयोध्येला परतला. 


रामाचा अद्वमेध पुरा झाला. भरतानें सिंधु देशांतील 


गंधर्वाची बंडाळी मोडून तेथें तक्षशीला व पुष्कलावती या 


दोन राजधान्यांत आपले ल - वाह व पुष्कल यांची 
नेमणूक करून तोहि अर > रो ठ अंगदव चंद्रकेतु 
या लक्ष्मणांच्या दोषच ला आने ह. यरोचें राज्य देण्यांत 


लें. शत्रुध्नाचे दो “ताला-त्याने'क्ष, - 
आलें. शत्रुघ्नाचे दो". “3. ऊेमथुरा व विदिशा 


२५ 


क क ण क 
१. १९ ल. > 
त ह, ८८” "९, गी 


त” 


- सुचविल्याचें ऐकून राम म्हणाळा, “ लंकेंतून परतल्यावर 


__ केरून व राज्य 


(९९) 


येथें राज्य करीत होतेच. आतां रामानें आपल्या शिरा- 
वरीलहि राज्यभार उतरण्याचा विचार चालविला. . 
याच सुमारास प्रत्यक्ष काळ मुनिवेश्याने रामाच्या भेटीला 
आला व त्यानें रामाशीं एकान्तांत बोलणें करण्याची इच्छा 
प्रकट केली. त्यानें अशी अट घातली होती कीं, जो कोणी 
आमच्या एकान्ताचा भंग करील त्यांचा रामानें त्याग करावा. 
त्याप्रमाणें कबूल करून रामानें त्याची भेट घेतांच त्यानें 
आपलें रूप प्रकट करून आतां अवतारकार्य संपले, तेव्हां 
- निजधामाला परत चलण्याचा ईरवरी आदेश रामाला कळ- 
' विला. परंतु त्यांचें बोलणें संपण्यापूर्वीच परमक्रोधी दुर्वास 
क्रषी बाहेर येऊन रामाच्या भेटीचा “आग्रह धरून बसलें. 
त्यांच्या क्रोधानें रामावर कांहीं अरिष्ट येऊं नये या हेतूनें 
रामाशीं तो मुनीवेशधारी मृत्यु एंकान्तांत बोलत असतां- 
_ नाच लक्ष्मण तेथें गेला. अर्थातच यमाच्या एकान्ताचा भंग 
. होऊन त्याबद्दल प्रायश्चित्त भोगण्याची पाळी लक्ष्मणावर 
आली. तेव्हां रामानें दिलेलें वचन खरें करण्यासाठीं लक्ष्म- 
णानें शरयूतीरीं जाऊन योगमार्गानें प्राणत्याग केला. 
____ आतां राम अगदीं उदास झाला. कोसल्यादि माता पूर्वीच 
_ हा लोक सोडून गेलेल्या होत्या. त्याचा आवडता बंधु व 
__ उजवा हात लक्ष्मणहि कायमचा निघून गेला. तेव्हां त्याने 
-_ कुशलवाची स्थापना कुशावती व इरावती या ठिकाणीं 
£, सोंपवून तो निश्‍चित झाला; 
र घेऊन त्यानें उत्तरे- 


__ आणि आपल्या 


_ केडे महाप्रस्थान | स्वर्गाचे विमान 
गंत देहसमपेण केळे 


'्ो आलेलें पाहून अ 


(३०) 


त्यांचे रामाकडे लागलेले आत्मे मात्र रामरूपांतच विलीत 
होऊन त्याच्याबरोबरच स्वर्गाला गेले 

रामाचें अवतारकृत्य पूर्ण झालें. रावणाचा वध करून 
: त्यानें देवांना रावणाच्या बंदींतून सोडविले होतें. त्याच्या 
या अवतारकार्याचे जणं कौतिस्तंभच असे दोघेजण हन॒मान 
व बिभीषण मात्र रामाच्या मागें या पृथ्वीतलावर राहिले 
दक्षिणेला चित्रकूटावर बिभीषण व उत्तरेला गंधमादन 
पर्वेतावर मारुति अशी स्थापना स्वत: रामांनींच करून ठेवली. 

राम अशा प्रकारें कृतकार्य होऊन निजधामाला गेल्यावर 
रामलक्ष्णादिकांच्या सात मुलांनी कुशावर्तामध्यें राज्य करीत 
असलेल्या कुशालाच अधिराज मानलें. इक्ष्वाकु वंशांतील 
हा श्रेष्ठ राजा राज्यकारभारांत मोठा कुशल होता व त्याचे 
सातहि बंधु त्याला ज्येष्ठपणाचा मान देत होते.तरी इक्ष्वाकु 
वंशाची पुरातन राजधानी अयोध्या भात्र ओसाड पडली 
होती. तेव्हां एका रात्रीं अयोध्येच्या अधिष्ठात्री देवतेने 
कुशाच्या स्वप्नांत जाऊन त्याला आदेश दिला कों, तूं 
अयोध्येला परत येऊन आपल्या वाडवडिलांची पुरातन राज- 
धानी पुन्हां वसव 

त्याप्रमाणें कुश पुन्हा अयोध्येला आल्यावर अयोध्येला 
पूर्वीचे वेभव प्राप्त झालें 

कुशाळा कुमुद्वतीपासून जो मुलगा झाला तोच इक्ष्वाकू 
वंशाचा पुढील उज की या झ्ारचें नांव अतिथि 
इन्द्राच्या बाजूनें दुर्जय न व: भु लढत असतांना 
कुश मारला गेला तेत आता ळात. च्या राज्यावर 
आला. अतिथि जि | क तितकाच उदारहि 


2-३ प्ठे 

होता आणि तसाच समरशूरहि पण होता. राज्याभिषेका- 
च्या वेळीं त्यानें मोठा दानधर्म केला. त्या वेळीं कारागृहां- 
तील बंद्यांना तर सोडलेंच पण पिजर्‍यांतील पोपटांनाहि 
मुक्‍त करून त्यांना स्वातंत्र्याचा आनंद. उपभोगू दिला. 
त्यानें जसा आपल्या बाहुबलानें सर्वे राजांवर धाक ठेवला 
'तसाच आपल्या धर्मनिष्ठ वर्तनानेहि तो त्यांच्या आदरला 
. पात्र झाला होता. इन्द्र त्याच्या राज्यांत वेळच्यावेळी पर्जन्य- 
वृष्टि करीत होता. यम लोकांचें आरोग्य. राखीत होता. 
_ वरुण नौकानयनाचे मार्ग खुले ठेवीत. होता आणि कुबेर 
विपुल संपत्ति देत होता. 
... अतिथीचा विवाह निषध देशाच्या राजकन्येशी झाला. 
त्याच्या मुलाचें नांव निषध. निषधानेंहि पुष्कळ वर्षेपर्यंत 
या समुद्रवलयांकित पृथ्वीचे राज्य केलें. निषधाचा मुलगा 
-नळ नळाच्या पुत्राचें नांव नभ; कारण त्याची शरीर- 
कान्ति निळसर वर्णाची होती. नभाचा मुलगा पुण्डरीक व 
धनुर्धर. पुण्डरीकाचा पुत्र शान्तस्वभावी क्षेमधन्वा. क्षेम- 
धन्वाला राज्यावर बसविल्यानंतर पुण्डरीकानें वानप्रस्था- 
श्रमाचा स्वीकार केला. देवानिकर हा क्षेमधन्व्याचा पुत्र 
आपल्या मधुर वाणीमुळें सर्वांचा आवडता झाला होता. 
. दैवानिकानंतर अहीनगु, त्याच्यामागून पारियात्र व पारि- 
'यात्राच्या मार्गे शीळ शयज्यावर आला. पारियात्राने आपला 


_ मुलगा शील ब्र त्याच्यावर राज्याचा भार 
टाकला परंतु ' प्रमाणें वानप्रस्थ न 
स्वीकारतां सांस दानें रमूं लागला. 
शीलाच्या १ 


भि किवा उन्चाभ. 


ह 


९ शु 

आणि त्याच्यामागून क्रमानें पुढील राजे झाले : वज्रणाभ, 
हांखण, व्यषितारव,विदवसह,हिरण्यनाभ कौदाल्य, ब्रदह्षिष्ठ, 
पुत्र, पुष्य व ध्ुवसंधि यांपैकीं धरुवसंधि हा शिकार करीत 
असतांना सिहाकडून मारला गेल्यान त्याचा अल्पवयी मुलगा 
सुदर्शन याला भंत्रिमंडळानें राज्याभिषेक केला. हा बाल- 
राजा असूनहि त्यानें वृद्ध मंत्र्यांच्या सहवासामुळ राज्यशकट 
उत्तम रीतीनें हांकळा. सकल दस्त्र-शास्त्र-पारगत होऊन 
त्यानें मोठ्या तेजस्वीपणानें राज्य केलें आणि अखेर म्हातार- 
पणांत अग्निवर्ण या आपल्या मुलावर राज्यकारभार सोंपवून 
सुदर्शन तपदचर्या करण्यासाठीं वनांत निघून गेला 

अग्निवर्णाला राज्य चालविण्याच्या दृष्टीने कांहींच श्रम 
पडले नाहींत. कारण त्याच्या पित्यानें प्रकट केलेलें तेजच 
अद्याप त्याच्या राजसत्तेचा. दबदबा संभाळून होतें. परंतु 
अग्निवर्णानें तो विनासायास चालणारा राज्यभारहि सोस- 
ण्याचें सोडन सुख विलासांतच आकठ बडी मारली. त्यामुळ 
अखेर त्याला क्षय होऊन मृत्युमुखी पडावे लागलें. तरीहि 
राज्यकार्यकुशळ व राजनिष्ठ मंत्र्यांनी ती दुर्वार्ता बाहेर 


फारशी फुट्‌ं न देता अग्निवर्णाच्या शवाचा अंत्यसंस्कार . 


राजवाड्याजवळील उद्यानांतच उरकला यावेळीं अग्नि- 
वर्णाची एक राणी गरोदर होती. तेव्हां पोरजनांच्या अनु- 


तीनें मंत्र्यांनी तिलाच राज्याभिषेळल्करून सिहासनावर' 


ळत 


बसविली. ही गरोदर राणी. तै तुन अभपल्य़ा . 


स्वामिनिष्ठ मंत्र्यांच्याशता काता पू 


शकती 


भावी राज्याधिकाऱ' ला-त्याने । १ " जूर दा करोवहोतो 


आणि तिची प्रजा |) : र | 
* वाठ पाहात राहिली कर र ह 


| ...* संस्कृत साहित्य सरितेची पुस्तकं 

